

**Қоидаҳои бо воситаҳои техникий тавонбахшӣ таъмин
намудани маъҷубон**

(қарори Ҳукумати ҚТ аз 2.07.2015 № 448, аз 4.10.2019 № 493, аз
30.07.2021 № 309)

1. Муқаррароти умумӣ

1) Қоидаҳои бо воситаҳои техникий тавонбахшӣ таъмин намудани маъҷубон (минбаъд Қоидаҳо) тартиби бо воситаҳои техникий тавонбахшӣ таъмин намудани маъҷубонро муқаррар менамояд.

2) Таъмини воситаҳои техникий тавонбахшӣ ба маъҷубон аз тарафи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, шӯъбаҳо ва бахшҳои ҳифзи иҷтимоии аҳолии мақомоти иҷроияи маҳаллии ҳокимияти давлатӣ (минбаъд – мақомоти ҳифзи иҷтимоии аҳоли) ба таври ройгон ва ба тариқи зайл амалӣ мегардад (қарори Ҳукумати ҚТ аз 2.07.2015 № 448):

а) дастрас ва пешниҳод намудани воситаҳои техникий тавонбахшии зарурӣ;

б) таъмир ва ё иваз кардани воситаҳои техникий тавонбахшии қаблан ба истифода додашуда;

в) таъмини маъҷуб ба ҷои зист ва хӯрока дар давраи тайёр намудани воситаҳои техникий тавонбахшӣ дар шароити стационарӣ;

г) ҷуброни маблағӣ рафтуомади маъҷуб ва ҳангоми зарурат роҳбалади он то маҳалли ҷойгиршавии муассисаи протезкунонӣ мувофиқи тарифҳои муайяншуда ва дар асоси ҳуҷҷатҳои тасдиқкунанда аз ҷониби Вазорати тандурустӣ ва ҳифзи иҷтимоии аҳоли мегардад (қарори Ҳукумати ҚТ аз 2.07.2015 № 448).

3) Барои дастрас намудани воситаҳои техникий тавонбахшӣ ба мақомоти маҳаллии мақомоти ҳифзи иҷтимоии аҳоли ҳуҷҷатҳои зерин пешниҳод карда мешаванд (қарори Ҳукумати ҚТ аз 2.07.2015 № 448):

- ариза;
- нусхаи шиноснома;
- барномаи инфиродии тавонбахшии маъҷуб;
- хулосаи Маркази саломатии ҷои истиқомати маъҷуб.

4) Аризаи маъҷуб тибқи тартиби муқарраргардида ба қайд гирифта шуда, дар муддати 15 рӯз аз ҷониби мақомоти ҳифзи иҷтимоии аҳоли баррасӣ ва ба аризадиҳанда ба таври хаттӣ хабар дода мешавад (қарори Ҳукумати ҚТ аз 2.07.2015 № 448).

5) Барои дастрас намудани воситаҳои техникии тавонбахшӣ ба маъҷуб аз тарафи мақомоти ҳифзи иҷтимоии аҳоли роҳхат дода мешавад. Намунаи роҳхат аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон тасдиқ карда мешавад (*қарори Ҳукумати ҶТ аз 2.07.2015 № 448*).

6) Воситаҳои техникии тавонбахшӣ фурӯхта ва тӯҳфа карда намешаванд.

7) Агар маъҷуб воситаи техникии тавонбахширо аз ҳисоби маблағҳои худ дастрас карда бошад, аризи он ба андозаи на зиёдтар аз 10 нишондиҳанда барои ҳисобҳо бо пешниҳод намудани ҳуҷҷатҳои тасдиқкунандаи хароҷот аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ҷуброн карда мешавад (*қарори Ҳукумати ҶТ аз 2.07.2015 № 448*).

8) Иваз намудани воситаҳои техникии тавонбахшӣ дар асоси аризаи маъҷуб ва бо санади мақомоти ҳифзи иҷтимоии аҳоли тасдиқ шуда, дар ҳолатҳои зерин сурат мегирад: – бо анҷом расидани мӯҳлати муқарраргардидаи истифодабарӣ (*қарори Ҳукумати ҶТ аз 2.07.2015 № 448*);

– дар сурати ғайриимкон будани таъмир;

– зарурияти бо намуди дигар иваз намудани воситаи техникӣ.

9) Воситаҳои техникии тавонбахшӣ тибқи мӯҳлатҳои бо Қоидаҳои мазкур муқарраргардида дода мешаванд (замима мегарданд).

10) Маблағгузори хароҷоти бо воситаҳои техникии тавонбахшӣ таъмин намудани маъҷубон аз ҳисоби Бюҷети давлатӣ амалӣ карда мешавад.

Таҳрири нав (қарори Ҳукумати ҶТ аз 30.07.2021 № 309)

Замима